

ত্রিপুরা হাফাঙ
ককথুম তেই হুকুমু দাগিখুঙ

স- ১৮৮৮

আগরতলা, ২১ নভেম্বর, ২০২৪

৬৭ জনা ভেটেরিনারি অফিসারন' অফার অব এপয়েন্টমেন্ট
কামি আমচায়নি রাঙথঙনি হামক্রায়' কীতাল তীলাঙজাকনায় ভেটেরিনারি
অফিসাররক সাকতারীই সামুঙ তাঙনা নাঙনায় : মালমাতা হামক্রায় নায়খুঙনি মন্ত্ৰি

হাসতেনি কামি আমচায়নি রাঙথঙনি হামক্রায়' মালমাতা হামক্রায় নায়খুঙ য়াসি কায়জাকনায় সামুঙ তাঙগীই তঙগ'। কামি আমচায়নি লুকুরকনি রাঙথঙ তেই লুকুবসঙনি হামক্রায়' অ নায়খুঙ সাকতারীই সামুঙ তাঙগীই তঙগ'। নায়খুঙনি অ সামুঙগ' কীতাল তীলাঙজাকনায় ভেটেরিনারি অফিসাররক বাসকাঙনি সাল' বায়থাঙনি পজা হরীয় সাকতারীই সামুঙ তাঙনা নাঙনায়। বনি বাগীই নাঙগ' কুবুই, কীথার, কাহাম খীলায় সাকতারমুঙ, কীকীরীক উনসুকমুঙ তেই কাহাম তঙ রাইদা। থাঙনায় ২০ নভেম্বর' গোখাবস্তিঅ তঙনায় মালমাতা হামক্রায় নায়খুঙনি কনফারেন্স হল' ৬৭ জনা ভেটেরিনারি অফিসাররকনি (টিভিএস গ্রেড-V) য়াগ' অফাররক এপয়েন্টমেন্ট য়াফারীই রিউই মালমাতা হামক্রায় নায়খুঙনি মন্ত্ৰি সুধাংশু দাস অ কক সাখা। পানদাঅ মালমাতা হামক্রায় নায়খুঙনি মন্ত্ৰি সাখা, অ সাল' ৬৭ জনান' অফার অব এপয়েন্টমেন্ট রীজাকখা। বনি বিসিং বীরাইরক তঙগ' ৩২ জনা। তেইব' ১০৯ টা বুকচা আচুকথায় সুপুঙনা বাগীই দাতিন' হাফাঙনি বাখাকতীই সামুঙ রমজাকনায়।

পানদাঅ মালমাতা হামক্রায় নায়খুঙনি মন্ত্ৰি তেইব' সাখা, হাসতেন' মালমাতারকনি বিসিংতীই মানথকমানি চামুঙ বায় খুরুমপুই খীলায় তিসানাঅ কীতাল তীলাঙজাক ভেটেরিনারি অফিসাররক চ্যালেন্জ তীয়ী সামুঙ তাঙনা নাঙনায়। হাসতেনি হামক্রায়' মালমাতাব' বেলায়খে নাঙকুকঅ। মালমাতারকন' পাইমারি সেক্টর খীলায়জাকখা। হাসতেনি ২০ নি সিমি ২৫% জিএসডিপি (গ্রেস স্টেট ডোমেস্টিক প্রোডাক্ট) ফায়' হুকবারন' খবীই কুবুলজাক পাইমারি সেক্টরনি। বনি বাগীই পাইমারি সেক্টররকনি হামক্রায়' হাফাঙ ফানবকসিনজাক। পানদাঅ মালমাতা হামক্রায় নায়খুঙনি মন্ত্ৰি মালমাতারকন' বাগীই হাসতেনি হামক্রায়' কীতাল তীলাঙজাকনায় অফিসাররকন' খাতুঙজাক উনসুকতাঙ রমীই সামুঙ তাঙনানি সাকা ফানবকসিনীয় সাখা।

পানদাঅ মানজাক ফায়খা মালমাতা হামক্রায় নায়খুঙনি সেক্রেটারি দীপা ডি নায়ার। লামসগীই ককমুঙ নারীকখা নায়খুঙনি দাগিফাঙ ডা. নীরজ কুমার চঞ্চল। বন' কারীইব' মানজাক ফায়খা নায়খুঙনি য়াগবারা দাগিফাঙ ডা. বি কে দাস। পানদাঅ মালমাতা হামক্রায় নায়খুঙনি মন্ত্ৰিন' খবীই মানজাক ফায়নায় নগরায়রক ভেটেরিনারি অফিসাররকনি য়াগ' অফার অব এপয়েন্টমেন্টরকন' য়াফারীই রীখা।
